

Mín jólabók broytt og umskipað

Í 52 ár er *Min jólabók* útkomin, men í ár kemur hon í broytt-um líki og skipað sum spennandi og forvitnislig kalendarabók. Ryggurin í bókini er framvegis uppruna-føroyskar søgur, men

JÓLABÓK

tíðindaskriv

Eingil úr føroyskari ull, sloyfubindskeið, kavamenn úr gandadeiggi, tøvd-

ar blómur, ítriv úr pappíri, uppskrift uppá leskiligar piparnøtir og heita saft, uppgávur, har møguleiki er at vinna eithvørt, og sjálvandi góðar og stuttligar søgur, yrkingar, jólaevangelið, og mangt, mangt annað. Hetta er alt upprunaføroyskt tilfar, sum verður at finna í *Mini jólabók 2004* í ár. Jón-

bókin, ið er komin út í meir enn hálva öld, hevur full-komiliga broytt ham og skap. Bókin er sum myndabók til støddar, 80 blaðsíður í litum og við nógvum myndum og tekn-ingum. Hon er skipað sum eitt slag av kalend-arabók í 24 pørt-um, men tað er kortini ikki neyðugt at brúka hana í hesi raðfylgju. Longu perman gevur ábendingar um eina heilt øðrvísi jóla-bók. Ikki færri enn 24 børn í nissuhúgvu prýða hana, - hóast onkur vil vera við, at eitt teirra ikki er eitt barn, tí tað hevur fyra bein og váta nös.

Eingin ivi er um, at tíðin krevur eina broytta og tíðarhóskandi Jólabók. Tað ásannar Bókadeild Føroya Lærarafelags, ið hevur giv-



en hevur føroyskað.

Mín jólabók 2004 er veruliga ein familjubók, ein bók, ið alt húskið kann hugna sær við í jólamánaðin-um. Í hesum døgum hava børn í øllum skúlum í land-inum høvi at tekna seg til bókina. Tey fáa hana fyrst í komandi viku. Í bókabúðunum um landið verður eisini høvi at keypa hana.

Tað eru tær báðar Beinta Johannessen og Elin á Rógvi, ið hava tikið stig til broyttu Jólabókina, og sum hava skipað innihaldið. Beinta hevur teknað allar myndirnar. Per á Hædd og Finnur Justinussen hava tikið myndirnar.

Ítróttur

Nr. 228 • leygardagur • 27. november 2004 • 78. árgangur • www.sosialurin.fo

Brak í Vestmanna

Hóast vit enn bert eru í grundspælinum, so verður lagt upp til satt brak í Vestmanna, tá næsta út-gávan av stóra hondbóltsklassikaranum fer av bakkastokki sunnudagin

HONDBÓLTUR

Jákup Mørk

Eftir fleiri ár, har fyrst og fremst StÍF og Neistin hava roynt at sett kilar ímillum, er føroyskur manshondbóltur nú av álvara farin at líkjast sær sjálvum aftur.

Í fjør endaði alt í einum kanón-dysti millum Kyndil og VÍF, og tó at tað enn er langt á mál, so bendir nógv á, at tað aftur í verða klassikararnir millum hesi bæði liðini, sum fara at gera av, hvar gullið skal enda.

Í so máta tók Kyndil fyrsta stikkið við einum tryggum 28-22 sigri í Havn fyrr í heyst, men á stigatalvuni eru tað kortini vestmenningarnir, sum eru á odda. Ein støða, sum teir eisini vilja halda fast í, tá dysturin sunnudagin er av.

Sámal við aftur

Og kanska hava vestmenn-ingarnir eisini meira at hava vónirnar í hesaferð, enn teir høvdu til dystin í Havn.

Í øllum førum røkist nú fyrri, at Sámal Joensen nú er førri fyrri at spæla, eftir at hann annars hevur verið úti av spælinum við skaða í hondini. Enn er venjingar-støðan kanska ikki heilt í topp, men einki er at ivast í, at hann fer at styrkja um verjupartin á liðnum, eins og hann eisini kann brúkast sum skothóttan.

Hinvegin telir tað niður-eftir, at Daniel Rápa nú er skaddur. Úr Vestmanna verður sagt, at tey enn ikki vita, hvussu álvarsligur knæskaðin er, men at tað tykist sannlíkt, at Daniel ikki verður á vøllinum aftur hesumegin ársskiftið. Har-til tykist Eli Müller vera ivasamur, eftir at hann hevur havt skaða.

– Samanlagt, so halda vit



Einki er at ivast í, at tað er góður styrkur hjá VÍF, at Sámal Joensen nú aftur er tøkur

tó, at tað gongur rætta vegin hjá okkum. Seinastu dystirnar hevur spælið eisini verið rættiliga sannførandi. Dysturin í Havn fyrr í heyst var kanska tann lak-asti hjá okkum í ár, og tað skulu vit so í øllum førum broyta, heldur Áki Olsen, sum nú aftur er farin at gera um seg í VÍF, eftir at skaðar hava rivið tað mesta av tveimum árum burtur úr hondbóltskalendaranum hjá honum.

Breiddin ger mun

Hjá Kyndli tykist lagið vera í toppi í lotuni.

Dystir um vikuskiftið

Hondbóltur
Sunset kappingin

Dagur	Kl.	Dystur	Dómarar
26.11	19.00	Søljan-Stjørnan	Kristian Johansen & Sámal Hansen
28.11	14.30	VÍF-Kyndil	Kristian Joensen & Karstin Joensen

Atlantic Airways kappingin

27.11	16.00	KÍF-Neistin	Eyðun Samuelsen & Andres F. Hansen
28.11	16.00	H71-StÍF	Hannis Wardum & Uni Wardum
28.11	16.00	VÍF-Kyndil	Kristian Joensen & Karstin Joensen

Flogbóltur
Meistaradeild kvinnur

27.11	14.00	KÍF-TB	Dráttur
27.11	14.00	Sl-Mjøltnir	Dráttur
28.11	14.00	ÍF-Dráttur	Mjøltnir

Meistaradeild menn

27.11	16.00	Sl-Mjøltnir	Fram
28.11	16.00	ÍF-Fleyr	Fram

Klassikarin í tølum

	VÍF	-	Kyndil
99/00 (g)	25	-	22
99/00 (e)	28	-	26
00/01 (g)	34	-	31
00/01 (e)	34	-	30
01/02 (g)	29	-	20
01/02 (e)	29	-	24
02/03 (g)	37	-	28
02/03 (e)	26	-	24
03/04 (g)	28	-	29
03/04 (e)	23	-	30

	Kyndil	-	VÍF
99/00 (g)	25	-	25
99/00 (e)	19	-	20
00/01 (g)	28	-	28
00/01 (e)	27	-	28
01/02 (g)	23	-	31
01/02 (e)	21	-	28
02/03 (g)	23	-	23
02/03 (e)	33	-	29
03/04 (g)	26	-	22
03/04 (e)	29	-	29
04/05 (g)	28	-	22

Í Vestmanna

VÍF	8	
Javnlleikir	0	
Kyndil	2	
Málmunur	293	- 264

Í Havn

Kyndil	3	
Javnlleikir	4	
VÍF	4	
Málmunur	282	- 285

Samanlagt

VÍF	12	
Javnlleikir	4	
Kyndil	6	
Málmunur	578	- 546